



చండూరులో అధికారుల సమావేశంలో మాట్లాడుతున్న ఎమ్మెల్యే రాజగోపాల్ రెడ్డి

అభివృద్ధి పనుల్లో నాణ్యత పాటించాలి

● **ఎమ్మెల్యే రాజగోపాల్ రెడ్డి**

చండూరు, డిసెంబర్ 25 : నియోజకవర్గంలో జరుగుతున్న అభివృద్ధి పనులు నాణ్యతతో జరిగేలా అధికారులు చర్యలు తీసుకోవాలని మునుగోడు ఎమ్మెల్యే కోమటిరెడ్డి రాజగోపాల్ రెడ్డి ఆదేశించారు. సోమవారం చండూరు మండల కేంద్రంలో వివిధ శాఖల అధికారులతో నిర్వహించిన సమీక్ష సమావేశంలో ఆయన మాట్లాడారు. రాజకీయాలకు అతీతంగా అన్ని ప్రాంతాల్లో అభివృద్ధి జరిగేలా చర్యలు తీసుకుంటామన్నాడు. పనుల్లో నాణ్యత కొరవడితే చర్యలు తప్పవని హెచ్చరించారు. గతంలో ప్రారంభమైన అభివృద్ధిని ఆపకుండా కొనసాగించాలని సూచించారు. కార్యక్రమంలో మున్సిపల్ చైర్మన్ తోకల చంద్రకా వెంకన్న, వైస్ చైర్ పర్సన్ డోటి సుజాతా వెంకటేశ్వరరావు, ఎస్సీ మనోరమ, డీఈ సత్యనారాయణ, ఏఈ నాగ ప్రసాద్, కౌన్సిలర్లు కోడి వెంకన్న, మంపకాండ కీర్తి సంజయ్, కొండ్రెడ్డి యాదయ్య, వెంకటేశం పాల్గొన్నారు.

బెల్టుషాపుల మూసివేతకు చర్యలు

మునుగోడు : నియోజకవర్గం వ్యాప్తంగా ఉన్న బెల్టుషాపులను మూసివేసేందుకు చర్యలు తీసు

కుంటున్నట్లు ఎమ్మెల్యే రాజగోపాల్ రెడ్డి తెలిపారు. మునుగోడులోని తన క్యాంప్ కార్యాలయంలో మండలంలోని అన్ని గ్రామాల కాంగ్రెస్ ముఖ్య కార్యకర్తల సమావేశంలో ఆయన మాట్లాడారు. బెల్టుషాపులు నిర్వహించే వారిపై చట్ట ప్రకారం చర్యలుంటాయన్నాడు. ప్రతి గ్రామంలో అభివృద్ధి కమిటీని ఏర్పాటు చేసుకోవాలని సూచించారు. అనంతరం ఎక్సైజ్ అధికారులతో ఈ విషయంపై ఎమ్మెల్యే సమీక్ష నిర్వహించారు. బెల్టుషాపులను మూసివేసే బాధ్యత ఎక్సైజ్ అధికారులదే అన్నారు. దుకాణాలు మూసివేయకుంటే కేసులు నమోదు చేయాలని ఆదేశించారు. అనంతరం మండల కేంద్రంలోని కమ్యూనికేషన్ చర్చిలో నిర్వహించిన క్రిస్టిన్ వేడుకల్లో ఎమ్మెల్యే కోమటిరెడ్డి రాజగోపాల్ రెడ్డి పాల్గొన్నారు. ఈ సందర్భంగా కేక్ కట్ చేసి క్రైస్తవులకు శుభాకాంక్షలు తెలిపారు. సమావేశంలో నాయకులు కుంభం శ్రీనివాసరెడ్డి, నారబోయిన రవి ముదిరాజ్, వేమరెడ్డి సురేందర్ రెడ్డి, జాజుల అంజయ్య, భీమనపల్లి సైదులు, వేమరెడ్డి జితేందర్ రెడ్డి, అనంతల లింగస్వామి, పాల్వాయి జితేందర్ రెడ్డి, పాల్వాయి చెన్నారెడ్డి, ఎంఓ అన్వర్ పాల్గొన్నారు.

మనుస్మృతితోనే దేశంలో అసమానతలు

● **కేపీపీఎస్ రాష్ట్ర ఉపాధ్యక్షుడు నాగార్జున**

రామగిరి, డిసెంబర్ 25: ప్రపంచంలో ఎక్కడా లేనంతగా మన దేశంలో సామాజిక అసమానతలను సృష్టించి వివక్షతకు కారణమైనది మనుధర్మ శాస్త్రమేనని కేపీపీఎస్ రాష్ట్ర ఉపాధ్యక్షుడు పాలడుగు నాగార్జున, తెలంగాణ విద్యా వంతుల వేదిక జిల్లా అధ్యక్షుడు పండుల సైదులు అన్నారు. నల్లగొండ పట్టణం దేవరకొండ రోడ్డులోని అంబేద్కర్ విగ్రహం వద్ద సామాజిక ప్రజా సంఘాల ఆధ్వర్యంలో సోమవారం 'మనుస్మృతి పత్రాలను' దహనం చేశారు. ఈ సందర్భంగా వారు మాట్లాడుతూ అశాస్త్రీయమైన మనుధర్మ శాస్త్రాన్ని



మనుధర్మ శాస్త్ర ప్రతులను దహనం చేస్తున్న నాయకులు

నిషేధించాలని డిమాండ్ చేశారు. కార్యక్రమంలో ఎంపీఎస్ జిల్లా అధ్యక్షుడు బకరం శ్రీనివాస్, వివిధ సంఘాల నాయకులు పుచ్చకాయల నర్సిరెడ్డి, ఇందూరి సాగర్, భిక్షమయ్య, కోట్ల అశోక్ రెడ్డి, శివకుమార్, సత్యయ్య పాల్గొన్నారు.



భక్తులకు అక్షింతలు పంపిణీ చేస్తున్న ఆలయ కమిటీ సభ్యులు

అయోధ్య రామమందిర అక్షింతలు పంపిణీ

కట్టంగూర్, డిసెంబర్ 25 : అయోధ్య రామమందిర అక్షింతలు, ఆహార పత్రాలను సోమవారం మండలంలోని అయిటిమముల సీతారామాంజనేయ శివ చెన్నకేశవ ఆలయంలో భక్తులకు పంపిణీ చేశారు. ఈ సందర్భంగా ఆలయ చైర్మన్ చౌగోని నాగరాజు మాట్లాడుతూ అయోధ్య రామమందిరంలో రాముడి విగ్రహ

ప్రాణ ప్రతిష్ఠకు భక్తులను ఆహ్వానిస్తూ అక్షింతలు, ఆహార పత్రాలను పంపిణీ చేస్తున్నట్లు తెలిపారు. కార్యక్రమంలో స్థానిక సర్పంచ్ బెజవాడ సరోజ నాస్తిదులు, ఈదులూరు ఎంపీటీసీ తవినబోయిన భవాని, తండు అంజయ్య, గుడిపాటి రవి, పెద్ది సుకయ్య, కర్నాటి రామన్న, పబ్బు వెంకన్న, కొమ్ము కోటి, వెంకటేశం పాల్గొన్నారు.

ప్రజారోగ్య పరిరక్షణలో ఆర్ఎంపీల పాత్ర కీలకం

● **సుశ్యత గ్రామీణ వైద్యుల సంఘం మహాసభలో మంత్రి కోమటిరెడ్డి**

నీలగిరి, డిసెంబర్ 25 : గ్రామీణ ప్రాంతాల్లోని ప్రజల ఆరోగ్య పరిరక్షణలో ఆర్ఎంపీల పాత్ర కీలకమని రాష్ట్ర రోడ్డు భవనాల శాఖ మంత్రి కోమటిరెడ్డి వెంకటరెడ్డి అన్నారు. సోమవారం గ్రామీణ సుశ్యత వైద్యుల సంఘం 17వ వార్షికోత్సవ మహాసభలో ఆయన పాల్గొని మాట్లాడారు. ఈ సందర్భంగా ఆయన మాట్లాడుతూ ఆర్ఎంపీల సమస్యల పరిష్కారానికి కృషి చేస్తానన్నాడు. ఈ నెల 28 నుంచి జనవరి 8వరకు నిర్వహించే ప్రజాపాలన కార్యక్రమంలో వివిధ పథకాలకోసం ప్రజల నుంచి దరఖాస్తులు స్వీకరిస్తామన్నాడు. గ్రామ సభలు నిర్వహించి అడ్డులందరికీ పథకాలను అమలు చేస్తామని పేర్కొన్నాడు. కార్యక్రమంలో సంఘం జిల్లా అధ్యక్షుడు బొల్లేపల్లి శ్రీనివాసరాజు, ప్రధాన కార్యదర్శి గోగిరెడ్డి నరసింహారెడ్డి, రాష్ట్ర ప్రతినిధులు నేతి రాజేశ్వర్ రావు, పానుగోటి హనుమంతరావు, దాసోజు సత్యనారాయణ చారి, పాల్గొన్నారు. అనంతరం వైద్యారోగ్యశాఖలో



సమావేశంలో మాట్లాడుతున్న మంత్రి కోమటిరెడ్డి వెంకటరెడ్డి

పనిచేస్తున్న కాంట్రాక్ట్, ఔట్ సోర్సింగ్ ఉద్యోగుల సమస్యల పరిష్కారాలని ఐఎన్టీయూసీ-3194 ఆధ్వర్యంలో మంత్రి కోమటిరెడ్డికి వినతి పత్రం అందించారు. **ఆర్ అండ్ బీ గెస్ట్ హౌస్ పనుల పరిశీలన**
రామగిరి : నల్లగొండ గడియారం సెంటర్లో నిర్మిస్తున్న ఆర్ అండ్ బీ అతిథి గృహం పనులను

సోమవారం రాష్ట్ర రోడ్డు భవనాలశాఖ మంత్రి కోమటిరెడ్డి వెంకటరెడ్డి పరిశీలించారు. భవనానికి సంబంధించిన మ్యాప్ ను ఇంజనీర్లతో కలిసి పరిశీలించారు. పనులు నాణ్యతతో త్వరగా పూర్తి చేయాలని సూచించారు. ఆయన వెంట వివిధ శాఖల అధికారులు, ఇంజనీర్లు, నాయకులు ఉన్నారు.

నేడు సాయిబాబా ఆలయంలో దత్తాత్రేయ జయంతి

నకిరేకల్, డిసెంబర్ 25 : షిరిడీ సాయిబాబా సంస్థాన్ (ట్రస్ట్) ఆధ్వర్యంలో పట్టణంలోని సాయిబాబా మందిరంలో మంగళవారం దత్తాత్రేయ జయంతి, మండల పూజ నిర్వహించనున్నట్లు (ట్రస్ట్) నిర్వాహకులు సోమవారం ఒక ప్రకటనలో తెలిపారు. భక్తులు అధిక సంఖ్యలో పాల్గొనాలని కోరారు. ఈ సందర్భంగా అన్నదాన కార్యక్రమం చేపడుతున్నట్లు పేర్కొన్నారు.

ప్రజాభివ్రామ సేకరణను నిలిపివేయాలని వినతి
చిట్యాల, డిసెంబర్ 25 : మండలంలోని వెల్లివేడు శివారులో ఎంపీఎల్ కంపెనీ విస్తరణపై జరుగుతున్న ప్రజాభివ్రామ సేకరణను నిలిపివేయాలని కోరుతూ దశిత్ జస్టిస్ ఫోరం రాష్ట్ర అధ్యక్షుడు మేడి నరేష్ ఆధ్వర్యంలో సోమవారం ప్రాంతీయ కాలుష్య నియంత్రణ మండలి అధికారికి వినతిపత్రం అందించారు. ఈ కంపెనీ ద్వారా వస్తున్న కాలుష్యంతో ఇప్పటికే ప్రజలు తీవ్ర ఇబ్బందులు పడుతున్నారని, కంపెనీని విస్తరిస్తే మరింత ఇబ్బంది పడుతారని పేర్కొన్నారు. వినతిపత్రం ఇచ్చిన వారిలో గుండు సుధాకర్, పబ్బు రాజు, కార్తిక్, మహేశ్ ఉన్నారు.

పంచాయతీ కార్మికుల సేవలు వెలకట్టలేనివి

● **ఎమ్మెల్యే వేముల వీరేశం**

నార్కట్ పల్లి, డిసెంబర్ 25 : గ్రామ పంచాయతీ కార్మికుల సేవలు వెలకట్టలేనివని నకిరేకల్ ఎమ్మెల్యే వేముల వీరేశం అన్నారు. సోమవారం క్రీస్తుని పండుగ సందర్భంగా స్థానిక మదర్ థెరిస్సా సేవా కేంద్రంలో ఫాదర్ జూలీ ఆధ్వర్యంలో నిర్వహించిన వేడుకల్లో ఎమ్మెల్యే పాల్గొన్నారు. అనంతరం స్థానిక గ్రామ పంచాయతీ కార్మికులకు దుప్పట్లు పంపిణీ చేశారు. కార్యక్రమంలో సర్పంచ్ దూదిమెట్ట ప్రవంతి, కాంగ్రెస్ నాయకులు పాల్గొన్నారు.



కార్మికులకు దుప్పట్లు పంపిణీ చేస్తున్న ఎమ్మెల్యే వీరేశం

క్రీస్తుని వేడుకల్లో ఎమ్మెల్యే
కేతేపల్లి : స్థానిక జవహలమాత చర్చి, రాయపురం పునీతరాయప్ప చర్చి, భీమారం చర్చిలో జరిగిన క్రీస్తుని వేడుకల్లో ఎమ్మెల్యే వీరేశం పాల్గొని క్రైస్తవులకు శుభాకాంక్షలు తెలిపారు. కార్యక్రమంలో ఎంపీపీ పెరుమాళ్ శేఖర్, కేతేపల్లి సర్పంచ్ ముత్తమ్మ, మత గురువులు పాల్గొన్నారు.

తాళం వేసిన ఇంట్లో చోరీ

నిడమనూరు, డిసెంబర్ 25 : తాళం వేసిన ఇంట్లో దొంగలు చొరబడి నగదు, నగలు అత్యుత్కృష్ట ఘటన మండలంలోని వెంకటేశ్వర గర్లో సోమవారం వెలుగు చూసింది. పోలీసులు తెలిపిన వివరాల ప్రకారం... వెంకటేశ్వర నగర్ కంపెనీపాడి సత్యనారాయణ కుటుంబ సభ్యులతో కలిసి ఈ నెల 22న గోవాకు వెళ్లారు. సోమవారం తెల్లవారు జామున గోవా నుంచి ఇంటికి తిరిగి వచ్చి చూడగా ఇంటి తలుపులు పగు

లగొట్టి ఉండడంతో లోపలికి వెళ్లి చూడగా బీరువాలో ఉన్న రూ.50వేల నగదు, 19 తులాల బంగారు నగలు పోయినట్లు గుర్తించి పోలీసులకు సమాచారం అందించారు. మిర్యాలగూడ డీఎస్పీ వెంకటగిరి, ఎస్ఐ గోపాల్ రావు ఘటనా స్థలాన్ని సందర్శించారు. క్లౌస్ లీంను రప్పించి ఆధారాలను సేకరించారు. బాధితుల ఫిర్యాదు మేరకు కేసు నమోదు చేసి దర్యాప్తు చేస్తున్నట్లు ఎస్ఐ తెలిపారు.

● 50 వేల నగదు, 19 తులాల బంగారం అపహరణ



అధారాలు సేకరిస్తున్న క్లౌస్ లీం బృందం సభ్యులు

లారీ డీకొని వ్యక్తి మృతి

నిడమనూరు, డిసెంబర్ 25 : బైక్ ను లారీ డీకొనడంతో వ్యక్తి మృతి చెందిన ఘటన సోమవారం ఉదయం ముకుందాపురం గ్రామ శివారులో చోటు చేసుకుంది. స్థానికాలు తెలిపిన వివరాలు.. త్రిపురారం మండలం నీలకలుగురాడం పరిధిలోని డోమలబండకు చెందిన రైతు ఇంజం నర్సిరెడ్డి (52) సోమవారం ఉదయం సొంత పని మీద బైక్ పై నారమ్మగూడం వెళ్లారు. పని ముగించుకొని గ్రామానికి బయల్దేరాడు. ముకుందాపురం ఆర్పి సమీపంలో ప్రధాన రహదారి దాటుతున్న క్రమంలో మిర్యాలగూడ వైపునకు వెళ్తున్న లారీ బైక్ ను డీకొట్టింది. బైక్ పూర్తిగా లారీ కిందికి దూసుకెళ్లింది. స్థానికులు 108లో నర్సిరెడ్డిని మిర్యాలగూడ ఆస్పత్రికి, అక్కడి నుంచి హైదరాబాద్ కు తరలించారు. మృతుడికి భార్య, ముగ్గురు కుమార్తెలు ఉన్నారు. చికిత్స పొందుతూ సాయంత్రం మృతి చెందినట్లు కుటుంబ సభ్యులు తెలిపారు.

ఆర్థిక సాయం

త్రిపురారం, డిసెంబర్ 25: మండలంలోని కామారెడ్డిగూడం గ్రామానికి చెందిన జానకిరాములు లివర్, కిడ్నీ సమస్యతో బాధపడుతూ నిమ్మ ఆసుపత్రిలో చికిత్స పొందుతున్నాడు. విషయం తెలుసుకున్న బుసిరెడ్డి ఫౌండేషన్ చైర్మన్ బుసిరెడ్డి పాండురంగారెడ్డి సోమవారం జానకిరాములు భార్య జయలక్ష్మికి 15వేలు ఆర్థిక సాయం అందజేశారు. సర్పంచ్ రమేశ్ రెడ్డి, దిలీప్ రెడ్డి, రాంరెడ్డి, వెంకటరెడ్డి, అబ్దుల్ కరీం ఉన్నారు.

పాలశుద్ధ్యాన్ని మెరుగు పర్చాలి : కమిషనర్

నీలగిరి, డిసెంబర్ 25 : నల్లగొండ పట్టణంలో పాలశుద్ధ్యాన్ని మెరుగు పర్చేందుకు మున్సిపల్ సిబ్బంది కృషి చేయాలని మున్సిపల్ కమిషనర్ కందుకూరి వెంకటేశ్వర్లు సూచించారు. సోమవారం పట్టణంలోని పలు వీధుల్లో పాలశుద్ధ్య పనులను పరిశీలించారు. పట్టణంలో రోడ్ల వెంట ఎక్కడ చెత్త కనిపిస్తే చర్యలు తీసుకుంటామన్నాడు. ఆయన వెంట మున్సిపల్ డీఈ బొల్లూరి వెంకన్న, శానిటరీ ఇన్స్పెక్టర్ గులాం ముర్రూజుపల్లి ఉన్నారు.

అంజనేయ మాలధారుల ప్రత్యేక పూజలు

నిడమనూరు, డిసెంబర్ 25: మండలంలోని మారుపాక గ్రామంలో ఆంజనేయ స్వామి మాలధారులు ఆంజనేయ స్వామికి సోమవారం ప్రత్యేక పూజలు నిర్వహించారు. అనంతరం భక్తులకు తీర్థ ప్రసాదాలను అందజేశారు.